

# IT-TRIBUNAL TAL-BINI U L-KOSTRUZZJONI

Illum it-30 ta' Novembru, 2023

Rikors numru: BCT/42/2023 BCT

## Membri:

Avukat Christopher L. Vella L.L.B., Dip. Not., LL.D.(Melit.)

Perit Samuel Formosa B.E.&A.(Hons), M.Sc. Arch.(Lond), M.Sc.(Env.Pln.& Mgt.),  
A.&C.E.

Ing. Johan A. Psaila B. Eng. (Hons.), Pg. Dipl. (Brunel)

---

Joseph Vella

Vs

Awtorità tal-Bini u l-Kostruzzjoni

## It-Tribunal

Ra r-rikors tal-appell ipprezentat mill-Avukat Angele Formosa għall-appellant nhar is-26 ta' Ottubru, 2023 b'referenza għall-penali amministrattiva mibgħuta permezz ta' ittra datata d-9 ta' Awwissu, 2023 fejn huwa ppremetta u talab is-segwent:

*Illi fid-disgha u ghoxrin (29) ta' Awwissu huwa rcieva multa fl- ammont t'a hames mitt Euro (€500) permezz ta' posta rregistrata minghand l-awtorità appellate liema multa giet imposta fuqu ghaliex skont l-awtorita appellate huwa kien qiegħed jagħmel xogħol ta' kostruzzjoni fil-jum tal-Hadd, u dan kif jidher mill-avviz hawn anness u mmarkat Dok JV0.*

*Illi l-appellant ihossu aggravat b'din il-multa u qed jinterponi umli appell minn din id-decizjoni għas-segventi ragunijiet:*

*Fl-ewwel lok l-appellant kien qiegħed fil-maisonette numru hamsa (5), Fairview, Triq Liberat Grech, ix-Xaghra Ghawdex, propjeta tieghu u dan kif jifhder mil-kuntratt ta' akkwist hawn anness u mmarkat Dok JV1;*

*Illi nhar is-sitta ta' Awwissu (06.08.2023) huwa ammess li l-appellant kien qiegħed fil-propjeta in kwistjoni pero huwa jisstometti li huwa kien qiegħed jinnavika gewwa daru stess u bl-ebda mod ma jista jitqies li kien qed jagħmel xogħol li jista jitqies li huwa xogħol ta' kostruzzjoni li huwa illegali ai termini tal-ligi.*

*Illi r-rapprezentant tal-Awtorità in fatti kellem lill-appellant u seta facilment jikkostata b'għajnejh dak li kien qed jagħmel l-appellant u meta gie mitlub sabiex jiddezisti milli jopera il-cordless grinder tiegħu, l-appellant waqaf mall-ewwel.*

*L-appellant jissottometti bl-akbar rispettt li kienu girien ohra li kienu qegħdin jiggeneraw l-istorbju li kien kagun tar-rapport li sar tant li l-appellant kien għadu kif qed jasal fuq il-post.*

*L-appellant ma hux kuntrattur u ma kienx qed jagħmel xogħol ta' kostruzzjoni izda ta' manutenzjoni fid-dar tiegħu liema xogħol kien ta' inkonvenjenza minima u temporanja għall-ahhar u għalhekk certament anke minn dan lant l-attività tiegħu ma tistax titqies li kienet qed tikkawza dwejjaq lil girien.*

*Illi mingħajr pregudizzju għas-suespost r-rapprezentant tal-Awtorità spjega lill-appellanti li huwa qed jingħata twissija u sabiex ma jergax għaliex darb'ohra jista jehel il-multa. Għlahekk in vista ta' dak li qal l-inspector kienet sorpriza għall-appellant li fil-fatt imbagħad ircieva il-multa.*

*Għaldaqstant għar-ragunijiet hawn fuq esposti, l-appellant jitlob bir-rispett lil dan it-tribunal joghgbu jirrevoka il-multa imposta fuqu.*

Ra r-risposta tal-Awtorità li permezz tagħha wiegħbet u eċċepiet is-segwenti:

- 1. Illi l-Awtorità appellata qegħda umilment tissottometti li kwalunkwe deċiżjoni mehuda kienet in konformita' ma dak rikjest mil-liġi, u kwindi korretta f'kull aspett;*
- 2. Illi preliminarjament skont l-artikolu 6 tal-Kap. 189, kif magħdud mal-Kap. 490, l-appell intavolat kellu jkun kollu bil-lingwa Maltija stante li ma hemm l-ebda ordni jew raġuni legali sabiex l-lingwa tkun dik Ingliża kwindi tali appell għandu jiġi dikjarat bħala null;*
- 3. Illi preliminarjament l-esponenti Awtorità qegħda tissollewa l-fatt li tali appell ma jikkonformax mad-detti tal-artikolu 44 tal-Kap. 623 stante li l-appell ma kienx akkumpanjat ma kopja tad-deċiżjoni tal-Awtorità, kwindi tali appell għandu jiġi dikjarat bħala null;*
- 4. Illi skont anness vidjo immarkat bħala Dok A jidher ċar li xogħol li kien qiegħed jsir jikser id-dispożizzjoni tal-liġi;*
- 5. Għaldaqstant fuq dak suindikar, l-Awtorità appellata qegħda umilment titlob lil dan l-Onor. Tribunal sabiex tiċhad l-appell odjern;*
- 6. Salv eċċezzjonijiet ulterjuri.*

Ra l-atti u d-dokumenti kollha.

Ra l-verbali tas-seduti kollha li sehew quddiem it-Tribunal, inkluż dak tat-2 ta' Novembru 2023 fejn l-Awtorità irtirat it-tieni eċċezzjoni mir-risposta tagħha.

Ra d-deposizzjonijiet tax-xhieda kollha li tressqu quddiem it-Tribunal.

Ra li l-partijiet iddikjaraw l-istadju tal-provi tagħhom magħluq.

Semgħa it-trattazzjonijiet finali tal-partijiet.

Ra li fis-seduta tat-2 ta' Novembru 2023, l-kawza thalliet għall-llum għas-sentenza.

***Ikkunsidra:***

Dan l-appell jitratta dwar penali amministrattiva imposta mill-Awtorità intimata nhar id-9 ta' Awwissu 2023, li permezz tagħha qieghda timponi penali peress li għe allegat li saru '*Xogħlijiet mhux awtorizzati barra mill-hin permissibli mil-liġi/ Xogħlijiet fil-Hdud jew festi Pubbliċi fl-ammont totali ta' Hames Mitt Ewro (€500).*

Fil-mertu ta' l-appell, it-Tribunal jinnota li x-xogħol in kwistjoni huwa xogħol ta' tqattiegh ta' madum permezz ta' *coordless grinder* fil-jum tal-Ħadd, 6 ta' Awissu fir-residenza privata tiegħu.

Kif intqal b'għurament waqt ix-xhieda ta' l-appellant nhar it-2 ta' Novembru 2023, dan ix-xogħol dam għal madwar "nofsiegħa, tlett kwarti". L-appellant jkompli jixhed illi kien qed jaqta maduma fil-bitha sakemm għe mwaqqaf minn spettur tal-Awtorità. Wara waqaf jagħmel dan ix-xogħol u kompla jagħmel xogħol ta' tindif mingħajr uzu ta' għodda jew makkinarju li jiggenera l-istorbju.

Fl-appell, l-appellant jindika wkoll li kien hemm xogħlijiet ohra għaddejin minn girien fl-istess blokka u li kienu bdew minn qabel ma wasal hu fuq il-post.

L-Awtorità intimata harket lix-xhud li kien prezenti in sostenn tad-difiża tagħha u cioè s-Sur Christopher Mercieca; li ikkonferma n-natura tax-xogħol li kien qed isir bl-użu ta' grinder, waqt ix-xhieda b'gurament, nhar it-2 ta' Novembru 2023.


It-Tribunal ikkunsidra li allovolja dan ix-xogħol kien minimu, dan xorta waħda jaqa' taħt t-tifsira ta' xogħlijiet ta' kostruzzjonikif mfissra fl-Avviz Legali 136 tal-2019 li tghid:

*"xogħol ta' kostruzzjoni" tfisser li tinkludi dawk ix-xogħlijiet kollha ta' kostruzzjoni magħmula fuq l-istruttura tal-fabrika tal-bini jew ta' inginerija ċivili, inkluż alterazzjonijiet fuq bini eżistenti, demolizzjoni jew attivitajiet ta' skavar li jsiru fuq sit ta' żvilupp, toroq, wesgħat u għandha tinkludi ukoll tħaffir ta' mini;*

Wara li t-Tribunal ha nota ta' dan kollu, t-Tribunal jista' jikkonkludi li x-xogħolijiet li kienu qegħdin jsiru nhar il-Hadd, is-6 ta' Awwissu 2023 bl-użu ta' għodda elettriċa jaqa' fil-parametri ta' din id-definizzjoni u allura ser jgħaddi sabiex jichad l-Appell u jikkonferma l-penali amministrattiva imposta mill-Awtorità.

## **Decide**


Għaldaqstant għal dawn ir-raġunijiet hawn fuq imsemmija, it-Tribunal qiegħed jichad l-appell tal-appellant Joseph Vella u jikkonferma l-penali amministrattiva imposta tal-Awtorità tal-Bini u l-Kostruzzjoni, datata 9 ta' Awwissu 2023, li permezz tagħha imponiet penali amministrattiva ta' Hames Mitt Ewro (€500.00).



**Dr Christopher L. Vella**  
Chairperson



**Perit Samuel Formosa**  
Membru



**Ing. Johan A. Psaila**  
Membru